

15 -ാം കേരള നിയമസഭ

5 -ാം സമ്മേളനം

നക്ഷത്രചിഹ്നമിട്ട ചോദ്യം നം. 343

18-07-2022 - ൽ മറുപടിയ്ക്ക്

ഉപഭോക്തൃ സഹകരണ സംഘങ്ങളുടെ പ്രവർത്തനം

ചോദ്യം	ഉത്തരം
<p align="center">ശ്രീ. മുരളി പെരുമ്പള്ളി, ശ്രീ. കെ. ബാബു (നെന്മാറ), ശ്രീ. കെ.വി.സുമേഷ്</p>	<p align="center">ശ്രീ. വി.എൻ വാസവൻ (സഹകരണ- രജിസ്ട്രേഷൻ, സാംസ്കാരികം വകുപ്പ് മന്ത്രി)</p>
<p>(എ) സംസ്ഥാനത്ത് വായ്പേതര സഹകരണ സംഘങ്ങളുടെ പ്രവർത്തനം വിലയിരുത്തിയിട്ടുണ്ടോ; ഇത്തരം സംഘങ്ങളെ സംരക്ഷിക്കാൻ പ്രത്യേക പദ്ധതി തയ്യാറാക്കിയിട്ടുണ്ടോ; വ്യക്തമാക്കാമോ;</p>	<p>(എ) വായ്പേതര സഹകരണ സംഘങ്ങളുടെ പ്രവർത്തനം മെച്ചപ്പെടുത്തുന്നതിനും സംരക്ഷിക്കുന്നതിനും വേണ്ടി ചുവടെ പറയുന്ന പദ്ധതികൾ നടപ്പിലാക്കുന്നതിനായി സംഘങ്ങൾക്ക് സഹകരണ വകുപ്പിന്റെ പദ്ധതി വിഹിതത്തിൽ നിന്നും ധനസഹായം അനുവദിക്കുന്നുണ്ട്.</p> <p><u>1. ഉപഭോക്തൃ സഹകരണ സംഘങ്ങൾക്കും നീതി സ്റ്റോറുകൾക്കുമുള്ള ധന സഹായം.</u></p> <p>2022-'23 സാമ്പത്തിക വർഷം താഴെ പറയുന്ന പ്രവർത്തനങ്ങൾക്കായി 230 ലക്ഷം രൂപ സഹകരണ വകുപ്പിന്റെ പദ്ധതി വിഹിതത്തിൽ വകയിരുത്തിയിട്ടുണ്ട്.</p> <p>കേരള സംസ്ഥാന സഹകരണ ഉപഭോക്തൃ ഫെഡറേഷന്റെ പ്രത്യേക പദ്ധതികൾക്കു വേണ്ടിയുള്ള സഹായം.</p> <p>ഗ്രാമീണ നഗരപ്രദേശങ്ങളിൽ ഉപഭോക്തൃ സംഘങ്ങളുടെ വികസനം.</p> <p>സഹകരണ ക്യാന്റീനുകൾക്ക് ഓഹരി മൂലധനം.</p> <p>ഇന്ത്യൻ കോഫീ ഹൗസിന്റെ ആധുനികവൽക്കരണത്തിനായി ഓഹരി, വായ്പ, സബ്സിഡി എന്നീ രൂപത്തിലുള്ള സഹായം.</p> <p>സ്കൂൾ, കോളേജ്, സർവ്വകലാശാല സഹകരണ സംഘങ്ങളെ പ്രോത്സാഹിപ്പിക്കുന്നതിന് സഹായം.</p> <p>സ്കൂൾ, സർവ്വകലാശാല സഹകരണ സ്റ്റോറുകൾ, പ്രാഥമിക ഉപഭോക്തൃ സഹകരണ സംഘങ്ങൾ, ജില്ലാതല മൊത്തവ്യാപാര സഹകരണ സ്റ്റോറുകൾ എന്നിവയുടെ പുന: സംഘടനം/പുനരുദ്ധാരണം.</p>

നീതി സ്റ്റോറുകൾക്കും/നീതി മെഡിക്കൽ സ്റ്റോറുകൾക്കും നമ്മു സ്റ്റോറുകൾക്കുമുള്ള ധനസഹായം.

തിരഞ്ഞെടുക്കപ്പെട്ട സ്ത്രീ, കോളേജ് സഹകരണ സൊസൈറ്റികളെ പുനരുജ്ജീവിപ്പിക്കുന്നതിനുള്ള ധനസഹായം.

2. മറ്റ് സഹകരണ സംഘങ്ങൾക്കുള്ള ധനസഹായം

2022-'23 സാമ്പത്തിക വർഷം താഴെ പറയുന്ന പ്രവർത്തനങ്ങൾക്കായി 850 ലക്ഷം രൂപ സഹകരണ വകുപ്പിന്റെ പദ്ധതി വിഹിതത്തിൽ വകയിരുത്തിയിട്ടുണ്ട്.

മോട്ടോർ ട്രാൻസ്പോർട്ട്/ഓട്ടോറിക്ഷാ/ ടാക്സി ഡ്രൈവർമാരുടെ സഹകരണ സംഘങ്ങൾ, ലേബർ കോൺട്രാക്ട് സഹകരണ സംഘങ്ങൾ, മറ്റ് തൊഴിലധിഷ്ഠിത സഹകരണ സംഘങ്ങൾ എന്നിവയ്ക്ക് ഓഹരിമൂലധന സഹായം.

സാഹിത്യ പ്രസാധക സഹകരണ സംഘങ്ങൾ ഉൾപ്പെടെയുള്ള സാഹിത്യ സഹകരണ സംഘങ്ങളുടെ പുനരുദ്ധാരണം.

വിദ്യാഭ്യാസ മേഖലയിലെ സഹകരണ സംഘങ്ങൾക്ക് സഹായം.

സഹകരണ ആശുപത്രികൾ/ ഡിസ്പെൻസറികൾ എന്നിവയ്ക്കും സഹകരണ സംഘം ചട്ടപ്രകാരം രജിസ്റ്റർ ചെയ്തിട്ടുള്ളതും സഹകരണ സംഘങ്ങളുടെ കീഴിൽ പ്രവർത്തിക്കുന്നതുമായ ആശുപത്രികൾ/ ഡിസ്പെൻസറികൾ എന്നിവയ്ക്കും ധനസഹായം.

ആശുപത്രി സഹകരണ സംഘങ്ങളുടെ അപ്പക്സ് ഫെഡറേഷനുള്ള സഹായം.

പഞ്ചായത്ത്/താലൂക്ക്/ജില്ലാ തലത്തിലുള്ള പുതിയ ആശുപത്രി സഹകരണ സംഘങ്ങളിലെ ഡിസ്പെൻസറികൾക്കുള്ള സഹായം.

സഹകരണ സ്ഥാപനങ്ങൾ വഴി മികച്ച സജ്ജീകരണമുള്ള മെഡിക്കൽ ലബോറട്ടറികളും ബ്ലഡ്ബാങ്കുകളും ആരംഭിക്കുന്നതിനുള്ള സഹായം.

ഉപകരണ സജ്ജമായ മണ്ണ് പരീക്ഷണ ശാലകളും കൃഷിയുമായി ബന്ധപ്പെട്ട പരീക്ഷണ ശാലകളും ആരംഭിക്കുന്നതിനുള്ള സഹായം.

		<p>ടൂർഫെഡിന്റെ പ്രത്യേക പദ്ധതികൾക്കും മെച്ചപ്പെട്ട രീതിയിൽ പ്രവർത്തിക്കുന്ന സഹകരണ സ്ഥാപനങ്ങളിൽ കൂടി വിനോദ സഞ്ചാരം പ്രോത്സാഹിപ്പിക്കുന്നതിനും പദ്ധതി സഹായം നൽകുന്നു.</p> <p>അച്ചടി സംഘങ്ങളുടെ പുനരുദ്ധാരണം/നവീകരണം എന്നിവയ്ക്കുള്ള സഹായം.</p> <p>സഹകരണ സംഘങ്ങൾ നടപ്പിലാക്കി വരുന്ന മാലിന്യ നിർമ്മാർജ്ജന പദ്ധതികൾക്കുള്ള സഹായം.</p> <p>ഭിന്നലിംഗക്കാരുടെ സഹകരണ സംഘങ്ങൾക്കും അവർ അംഗങ്ങളായ സഹകരണ സംഘങ്ങൾക്കും തൊഴിലവസരം സൃഷ്ടിക്കുന്നതിനായുള്ള ധന സഹായം.</p> <p>വിവിധ സഹകരണ സ്ഥാപനങ്ങൾ ക്കുള്ള ഫെഡറേഷന്റെ സഹായം</p> <p>സാഹിത്യ അടിസ്ഥാനമാക്കിയുള്ള ടൂറിസത്തെ പ്രോത്സാഹിപ്പിക്കൽ, 'കൃതി സാഹിത്യമേള' (കൃതി ലിറ്റററി ഫെസ്റ്റിവൽ) നടത്തുന്നതിനും സാഹിത്യ മ്യൂസിയം സ്ഥാപിക്കുന്നതിനുമുള്ള ധനസഹായം.</p> <p>പ്രവാസി ക്ഷേമ സഹകരണ സംഘങ്ങൾക്കും യുവജന സഹകരണ സംഘങ്ങൾക്കുമുള്ള സഹായം.</p>
(ബി)	<p>സംസ്ഥാനത്ത് നിലവിലുള്ള ഉപഭോക്തൃ സഹകരണ സംഘങ്ങളുടെ പ്രവർത്തനം പരിശോധിച്ച് ആയത് മെച്ചപ്പെടുത്താൻ വേണ്ട ഇടപെടൽ നടത്തുന്നുണ്ടോ; വ്യക്തമാക്കുമോ;</p>	<p>(ബി) ഉണ്ട്.</p> <p>ഉപഭോക്തൃ സഹകരണ സംഘങ്ങളുടെ പ്രവർത്തനം മെച്ചപ്പെടുത്തുന്നതിനു വേണ്ടി ചുവടെ പറയുന്ന പദ്ധതികൾ നടപ്പിലാക്കുന്നതിനായി സഹകരണ സംഘങ്ങൾക്ക് പദ്ധതി വിഹിതത്തിൽ നിന്നും ധനസഹായം അനുവദിക്കുന്നു.</p> <p>ഉപഭോക്തൃ സഹകരണ സംഘങ്ങൾക്കും നീതി സ്റ്റോറുകൾക്കുമുള്ള ധനസഹായം.</p> <p>2022-'23 സാമ്പത്തിക വർഷം താഴെ പറയുന്ന പ്രവർത്തനങ്ങൾക്കായി 230 ലക്ഷം രൂപ സഹകരണ വകുപ്പിന്റെ വാർഷിക പദ്ധതിയിൽ അനുവദിച്ചിട്ടുണ്ട്.</p> <p>കേരള സംസ്ഥാന സഹകരണ ഉപഭോക്തൃ ഫെഡറേഷന്റെ പ്രത്യേക പദ്ധതികൾക്കു വേണ്ടിയുള്ള സഹായം.</p> <p>ഗ്രാമീണ/നഗരപ്രദേശങ്ങളിൽ ഉപഭോക്തൃ സംഘങ്ങളുടെ വികസനം.</p> <p>സഹകരണ ക്യാന്റിനുകൾക്ക് ഓഹരി മൂലധനം.</p>

		<p>ഇന്ത്യൻ കോഫീ ഹൗസിന്റെ ആധുനികവൽക്കരണത്തിനായി ഓഹരി, വായ്പ, സബ്സിഡി എന്നീ രൂപത്തിലുള്ള സഹായം.</p> <p>സ്കൂൾ, കോളേജ്, സർവ്വകലാശാല സഹകരണ സംഘങ്ങളെ പ്രോത്സാഹിപ്പിക്കുന്നതിന് സഹായം</p> <p>സ്കൂൾ, സർവ്വകലാശാല സഹകരണ സ്റ്റോറുകൾ, പ്രാഥമിക ഉപഭോക്തൃ സഹകരണ സംഘങ്ങൾ, ജില്ലാതല മൊത്തവ്യാപാര സഹകരണ സ്റ്റോറുകൾ എന്നിവയുടെ പുന:സംഘടനം/പുനരുദ്ധാരണം.</p> <p>നീതി സ്റ്റോറുകൾക്കും/നീതി മെഡിക്കൽ സ്റ്റോറുകൾക്കും നന്മ സ്റ്റോറുകൾക്കുമുള്ള ധനസഹായം.</p> <p>തിരഞ്ഞെടുക്കപ്പെട്ട സ്കൂൾ, കോളേജ് സഹകരണ സൊസൈറ്റികളെ പുനരുജ്ജീവിപ്പിക്കുന്നതിനുള്ള ധനസഹായം.</p>
(സി)	<p>2011 -16 കാലയളവിൽ തകർച്ചയിലായിരുന്നതായി പറയപ്പെടുന്ന കൺസ്യൂമർഫെഡിന് കഴിഞ്ഞ സർക്കാരിന്റെയും ഈ സർക്കാരിന്റെയും കാലത്ത് കൈവരിക്കാനായ നേട്ടങ്ങൾ അറിയിക്കാമോ; മൂവായിരം കോടി രൂപയുടെ വിറ്റുവരവ് നേടുകയെന്ന ലക്ഷ്യത്തോടെ ആസൂത്രണം ചെയ്തിട്ടുള്ള പ്രവർത്തനങ്ങൾ എന്തെല്ലാമാണെന്ന് വിവരിക്കുമോ?</p>	<p>(സി) അഴിമതിയും കെട്ടുകാര്യസ്ഥതയും കാരണം കൺസ്യൂമർഫെഡ് നാൾക്കു നാൾ തകർച്ചയിലേക്ക് പോയിരുന്ന കാലഘട്ടത്തിലായിരുന്നു കൺസ്യൂമർ ഫെഡ് ഭരണസമിതി പിരിച്ചുവിട്ടപ്പോൾ. അതിനു ശേഷം ഒരു അഡ്മിനിസ്ട്രേറ്റീവ് കമ്മിറ്റിയെ നിയോഗിച്ചു. 24.01.2019ൽ ഭരണസമിതി ചുമതലയേൽക്കുകയുണ്ടായി.</p> <p>സർക്കാരിന്റെയും ഭരണസമിതിയുടെയും ആഭിമുഖ്യത്തിൽ വ്യത്യസ്ത കാലയളവുകളിൽ നടത്തിയ വിവിധ പ്രവർത്തനങ്ങൾ ചുവടെ ചേർക്കുന്നു.</p> <p>വിവിധ ഗോഡൗണുകളിലായി ഉപയോഗ ശൂന്യമായിരുന്ന സാധനങ്ങൾ ലേലം ചെയ്ത് വിൽപന നടത്തുകയും ബാക്കിയുള്ള സാധനങ്ങൾ നിയമവിധേയമായി നശിപ്പിക്കുകയും ചെയ്ത് യൂണിറ്റുകൾ ഡാമേജ് രഹിതമാക്കി.</p> <p>മുൻകാലങ്ങളിൽ കുടിശ്ശികയായിരുന്ന വിതരണക്കാർക്ക് നൽകുവാനുള്ള 232.58 കോടി രൂപ വിതരണ കാര്യമായി നെഗോസിയേഷൻ നടത്തി വൺ ടൈം സെറ്റിൽ മെൻറായി പണം നൽകുക വഴി വിതരണക്കാരുടെ സഹകരണം ഉറപ്പു വരുത്തുന്നതിനും സാധനങ്ങളുടെ ലഭ്യത ഉറപ്പ് വരുത്തുന്നതിനും കഴിഞ്ഞു.</p> <p>കമ്മിറ്റി ചുമതല ഏൽക്കുമ്പോൾ ത്രിവേണികളുടെ പ്രവർത്തനം വഴി ഉണ്ടായിരുന്ന നഷ്ടം കുറയ്ക്കാൻ</p>

കഴിഞ്ഞിട്ടുണ്ട്.

സഹകരണ സംഘങ്ങളുടെ നിയന്ത്രണത്തിലുള്ള നീതി സ്റ്റോറുകൾ കൂടുതൽ തുടങ്ങുന്നതിനു സാധിച്ചു.

കൺസ്യൂമർഫെഡിന്റെ കേന്ദ്രീകൃത വാങ്ങലുകൾ മുഴുവൻ ഇ-ടെണ്ടറിലൂടെ നടത്താൻ കഴിഞ്ഞു. ഇ-ടെണ്ടറും ഇ-നെഗോസിയേഷനും നടത്തുക വഴി പർച്ചേസ് രംഗത്തെ അനാവശ്യ പ്രവണതകൾ പൂർണ്ണമായും ഒഴിവാക്കാൻ കഴിഞ്ഞിട്ടുണ്ട്.

ഉത്സവകാലങ്ങളിൽ വിപണിയിലുണ്ടാകുന്ന വിലക്കയറ്റം പിടിച്ചു നിർത്തുന്നതിനായി സർക്കാർ സഹായത്തോടെ വിപണി ഇടപെടലുകൾ നടത്തുന്നു. ഇതിനായി സംസ്ഥാന സർക്കാർ ബഡ്ജറ്റിൽ തുക വകയിരുത്തുന്നുണ്ട്.

കൺസ്യൂമർഫെഡിന് നിലവിൽ 39 വിദേശമദ്യ ഷോപ്പുകളിൽ സെൽഫ് സർവ്വീസ് കൗണ്ടറുകളും പ്രീമിയം കൗണ്ടറുകളും ആരംഭിച്ചതോടു കൂടി ഷോപ്പുകളിലെ ക്രമാതീതമായ കൃകറ ത്യാൻ കഴിഞ്ഞിട്ടുണ്ട്. കൺസ്യൂമർ ഫെഡിന്റെ മറ്റ് വ്യാപാര മേഖലകളിൽ ഉണ്ടാകുന്ന നഷ്ടം വിദേശ മദ്യ വ്യാപാര മേഖലയിൽ നിന്ന് ലഭിക്കുന്ന ലാഭത്തിലൂടെ പരിഹരിക്കാൻ കഴിയുന്നുണ്ട്.

കൺസ്യൂമർ ഫെഡിന്റെ കുന്നംകളത്തെ നോട്ട്ബുക്ക് നിർമ്മാണ യൂണിറ്റിൽ നിന്നും നിർമ്മിക്കുന്ന ത്രിവേണി നോട്ട്ബുക്കുകൾ കെട്ടിലും മട്ടിലും മാറ്റം വരുത്തി ഏറെ ജനപ്രിയമാക്കി. വിദ്യാർത്ഥികൾക്കാവശ്യമായ മുഴുവൻ പഠനോപകരണങ്ങളും ഗുണമേന്മ യോടെ വിലക്കുറവിൽ ഒരു കടക്കീഴിൽ അണിനിരത്താൻ കഴിയുന്ന സ്കൂൾ മാർക്കറ്റുകൾ സഹകരണ സംഘങ്ങൾ വഴിയും ത്രിവേണി സ്റ്റോറുകൾ മുഖാന്തിരവും ആരംഭിച്ചു.

നീതി മെഡിക്കൽ സ്റ്റോറുകൾ വഴി മരുന്നുകൾ ഉപഭോക്താക്കളുടെ വീടുകളിൽ എത്തിച്ചു നൽകും വിധം "ഹോം ഡെലിവറി" സംവിധാനം നടപ്പിലാക്കുകയുണ്ടായി.

മദ്യയിനങ്ങൾ ഓൺലൈനായി ബുക്ക് ചെയ്യുന്നതിനുള്ള സംവിധാനം fl.consumerfed.in എന്ന വെബ്സൈറ്റിലൂടെ കൺസ്യൂമർ ഫെഡിന്റെ മുഴുവൻ വിദേശമദ്യ ഷോപ്പുകളിലും ആരംഭിച്ചു.

വിദ്യാർത്ഥികൾക്ക് നോട്ട്ബുക്കുകളും പഠനോപകരണങ്ങളും വിലക്കുറവിൽ നേരിട്ട് അവരുടെ കൈകളിലേക്ക് എത്തിക്കുക എന്ന

ഉദ്ദേശത്തോടു കൂടി ചെയർമാന്റെ നേതൃത്വത്തിൽ കൺസ്യൂമർഫെഡ് ഭരണസമിതി അംഗങ്ങളും ജീവനക്കാരും മുൻകൈ എടുത്തു കൊണ്ട് നോട്ട്ബുക്കുകളും മറ്റ് പഠനോപകരണങ്ങളും അതാത് പ്രദേശങ്ങളിൽ ഗൃഹസന്ദർശനം നടത്തി എത്തിച്ചു കൊടുക്കുക എന്ന പദ്ധതി നടപ്പിലാക്കി.

ഡിജിറ്റൽ പണമിടപാടുകളുടെ കാലത്ത് ക്യാഷ് ലെസ്സ് പർച്ചേയ്സ് പ്രോത്സാഹിപ്പിക്കുന്നതിന്റെ ഭാഗമായി തെരഞ്ഞെടുക്കപ്പെട്ട ഔട്ട് ലെറ്റുകളിൽ ഗൂഗിൾ പേ / ഫോൺ പേ തുടങ്ങിയ യു.പി.ഐ. പണമിടപാട് സൗകര്യങ്ങൾ ലഭ്യമാക്കി. ആധുനിക സൗകര്യങ്ങളോടെ പ്രവർത്തനമാരംഭിച്ച പിണറായിലെ ത്രിവേണി മെഗാ മാർട്ടിൽ നിത്യോപയോഗ സാധനങ്ങൾക്ക് പുറമെ ഓഫീസ് സ്റ്റേഷനറി, ഹൗസ് ഹോൾഡ് സാധനങ്ങൾ, പച്ചക്കറി, പാൽ, മുട്ട, പഴങ്ങൾ, മത്സ്യം, മാംസം, ചായ, കാപ്പി, ജ്യൂസുകൾ തുടങ്ങിയവയും വിലക്കുറവിൽ ലഭ്യമാക്കി വരുന്നു.

കനത്ത നഷ്ട സാധ്യതയുള്ള ത്രിവേണികളും ഇതര ബിസിനസ് യൂണിറ്റുകളും നിർമ്മലാക്കി ഗ്രാമാന്തരങ്ങളിലേക്ക് ത്രിവേണികളുടെ സേവനം വിപുലീകരിക്കുന്നതിന്റെ ഭാഗമായി 5 ത്രിവേണി സൂപ്പർ മാർക്കറ്റുകൾ, 2 നീതി മെഡിക്കൽ സ്റ്റോറുകൾ എന്നിവ പുതിയതായി പ്രവർത്തനം ആരംഭിച്ചു.

സഹകരണ പ്രസ്ഥാനങ്ങളുടെ ഉൽപ്പന്നങ്ങൾ മാത്രം ഉൾക്കൊള്ളിച്ചു കൊണ്ട് തെരഞ്ഞെടുക്കപ്പെട്ട ത്രിവേണി ഔട്ട് ലെറ്റുകളിൽ സഹകാരി കോർണർ കൂടി ആരംഭിച്ചു. ദിനേഴ് ഫുഡ്സ്, റെയ്ഡ്കോ, മാർക്കറ്റ് ഫെഡ്, സൂഭിക്ഷ, മിൽമ, അമൃൽ, നോർത്ത് മലബാർ ഡിസ്ട്രിക്ട് കോ-ഓപ്പറേറ്റീവ് സപ്ലൈ & മാർക്കറ്റിംഗ് സൊസൈറ്റി ലിമിറ്റഡ്, ത്രിവേണി ഉൽപ്പന്നങ്ങൾ തുടങ്ങിയ വിവിധ സഹകരണ സ്ഥാപനങ്ങളുടെ ഉൽപ്പന്നങ്ങൾ സഹകാരി കോർണറിൽ ലഭ്യമാക്കി വരുന്നു.

കോവിഡ് വ്യാപന കാലങ്ങളിൽ സാഹചര്യത്തിനൊത്ത് യഥാസമയം ഉണർന്ന് പ്രവർത്തിക്കാൻ കൺസ്യൂമർ ഫെഡിന് കഴിഞ്ഞിട്ടുണ്ട്. 11 റീജിയണൽ ഓഫീസുകളിലുമായി ക്യാമറയും മറ്റ് സംവിധാനങ്ങളും ഏർപ്പെടുത്തിയതിലൂടെ ഓൺലൈൻ യോഗത്തിനുള്ള സംവിധാനം നടപ്പിൽ വരുത്തി.

കാസർഗോഡ് ജില്ലയിലെ അതിർത്തി ഗ്രാമങ്ങളിൽ ഉണ്ടായ അവശ്യ സാധനങ്ങളുടെ ക്ഷാമം

പരിഹരിക്കുന്നതിനായി 10 സഹകരണ സ്റ്റോറുകൾ കൺസ്യൂമർഫെഡിന്റെ നേതൃത്വത്തിൽ ആരംഭിക്കുകയുണ്ടായി.

കോവിഡ് 19 പ്രതിരോധ പ്രവർത്തനങ്ങളുടെ കാലയളവിൽ കൺസ്യൂമർഫെഡ് സുപ്രധാനമായ ഒരു ചുവട് വയ്പ്പ് കൂടി നടത്തുകയുണ്ടായി.

ജനങ്ങൾക്കാവശ്യമായ നിത്യോപയോഗ സാധനങ്ങൾ വിലക്കുറവിൽ ഗുണമേന്മയിൽ വീടുകളിലെത്തിക്കുന്ന ഓൺലൈൻ വ്യാപാരം എറണാകുളം, തിരുവനന്തപുരം, കോഴിക്കോട് എന്നിവിടങ്ങളിൽ തുടക്കം കുറിച്ചു.

www.consumerfed.online എന്ന വെബ് സൈറ്റിൽ ലോഗിൻ ചെയ്ത് ഉപഭോക്താക്കൾക്ക് സാധനങ്ങൾ ഓർഡർ ചെയ്യാവുന്നതാണ്. സ്വന്തമായ വെബ് ഡൊമൈനിൽ വ്യാപാരം നടത്തുന്ന കേരളത്തിലെ ആദ്യത്തെ പൊതുവിതരണ സംവിധാനമായി കൺസ്യൂമർഫെഡ് മാറി.

വിപണിയിലാകെ മാസ്കിനും സാനിറ്റൈസറിനും ക്ഷാമം നേരിട്ടപ്പോൾ നീതി മെഡിക്കൽ സ്റ്റോറുകളിൽ ഇവ ആവശ്യത്തിന് ലഭ്യമാക്കി. സർക്കാർ സംരംഭമായ കേരള സ്റ്റേറ്റ് ഡ്രഗ്സ് & ഫാർമസ്യൂട്ടിക്കൽസ് മുഖേന എല്ലാ നീതി മെഡിക്കൽ സ്റ്റോറുകളിലും സാനിറ്റൈസർ എത്തിച്ച് നൽകി. മാസ്കിന്റെ ലഭ്യത ഉറപ്പ് വരുത്താൻ വിവിധ ജില്ലകളിലെ കുടുംബശ്രീകൾ ഉൽപാദിപ്പിക്കുന്ന മാസ്കുകൾ ശേഖരിച്ച് വിപണിയിലെത്തിച്ചു.

കോവിഡ് കാലത്ത് 10 ഇനം മരുന്നുകൾ ഉൾപ്പെടുത്തി “മെഡിസിൻ കിറ്റ്” കൺസ്യൂമർഫെഡ് വിപണിയിലിറക്കി. കോവിഡ് പ്രതിരോധത്തിന് സഹായകരമാവുന്ന ആരോഗ്യദായക ഉൽപ്പന്നങ്ങൾ, വിറ്റാമിൻ ഗുളികകൾ, പാരസെറ്റമോൾ, മാസ്ക്, സാനിറ്റൈസർ എന്നിങ്ങനെ 10 ഇനങ്ങളാണ് കുറഞ്ഞ വിലയ്ക്ക് പൊതുജനങ്ങൾക്കായി കിറ്റിലൂടെ വിപണിയിലെത്തിച്ചത്.

കോവിഡ് കാലത്ത് കേരളമാകെ ആവശ്യം വന്ന പൾസ് ഓക്സിമീറ്ററിന് വൻ ഡിമാന്റ് ആയിരുന്നു. സ്വകാര്യ കച്ചവടക്കാർ നടത്തിയ വിപണിയിലെ കൊള്ള മനസ്സിലാക്കിയ കൺസ്യൂമർ ഫെഡ് സന്ദർഭോചിതമായി ഇടപെട്ട് നേരിട്ട് പൾസ് ഓക്സിമീറ്ററുകൾ ശേഖരിച്ച് കുറഞ്ഞ വിലയ്ക്ക് നീതി മെഡിക്കൽ സ്റ്റോറുകൾ വഴി വിൽപന നടത്തി.

കൺസ്യൂമർഫെഡിന് പർച്ചേസ് സബ്റ്റർ അംഗീകരിച്ച് നടപ്പാക്കി.

അക്കൗണ്ടിംഗ്, ഡാറ്റാവിശകലനം, മനുഷ്യവിഭവശേഷി വിനിയോഗം എന്നിവയൊക്കെ ഉൾക്കൊള്ളിച്ചു കൊണ്ടുള്ള സമഗ്ര കമ്പ്യൂട്ടർ വൽകരണം ലക്ഷ്യമിട്ട് ഏറ്റവും പുതിയ സാങ്കേതിക വിദ്യ ഉപയോഗപ്പെടുത്തി രൂപകൽപന ചെയ്ത് സോഫ്റ്റ് വെയർ നടപ്പാക്കുന്നതിനായി നടപടികൾ ആരംഭിച്ചു.

കൺസ്യൂമർഫെഡിന് ശീതീകരിച്ച ഗോഡൗൺ (Temperature Controlled Godown) നിർമ്മാണത്തിനായി സർക്കാരിൽ നിന്നും 1 കോടി രൂപ അനുവദിച്ചു. ഇതിന്റെ പ്രവർത്തനം ആരംഭിച്ചുവെന്ന് അറിയിച്ചു.

ഗുണനിലവാരവും വിലക്കുറവും കൃത്യമായ അളവിലും തുക്കത്തിലും കൺസ്യൂമർഫെഡിന്റെ ഉൽപ്പന്നങ്ങളായി ത്രിവേണി ബ്രാൻഡിൽ ചായപ്പൊടി, വെളിച്ചെണ്ണ, ആട്ട, മൈദ, റവ എന്നിവ വിപണിയിലിറക്കി. കൂടാതെ സ്പെസസ് പൗഡർ, ബ്രോക്കൺ വീറ്റ് എന്നിവയും ത്രിവേണി ബ്രാൻഡിൽ വിൽപ്പനയ്ക്ക് സജ്ജമാക്കുന്നതിനുള്ള നടപടി സ്വീകരിച്ചു വരുന്നു.

എൽ.പി.ജി. പ്ലാന്റ് ലാഭകരമാക്കുന്നതിനാവശ്യമായ പദ്ധതികൾ ബി.പി.സി.എൽ., ഐ.ഒ.സി.എൽ., കമ്പനികളുമായി ധാരണയിലെത്തി നടപ്പിൽ വരുത്തി.

പൊതുവിപണിയിൽ ലിറ്ററിന് 15 രൂപ മുതൽ 20 രൂപ വരെ വിലയുള്ള മിനറൽ വാട്ടർ 10 രൂപയ്ക്ക് ത്രിവേണികളിലൂടെ പൊതു ജനങ്ങളിലേക്ക് എത്തിക്കുവാൻ കഴിഞ്ഞു.

ഇൻഡ്യൻ ഓയിൽ കോർപ്പറേഷന്റെ “ചോട്ടു” എന്ന പേരിൽ അറിയപ്പെടുന്ന 5 കിലോ ഭാരം വരുന്ന എൽ.പി.ജി. സിലിണ്ടറുകൾ കൺസ്യൂമർ ഫെഡിന്റെ ത്രിവേണി സൂപ്പർ മാർക്കറ്റുകൾ വഴി വിൽപ്പന നടത്തുന്നതുമായി ബന്ധപ്പെട്ട് 15.04.2021 തീയതിയിൽ കൺസ്യൂമർ ഫെഡും ഇൻഡ്യൻ ഓയിൽ കോർപ്പറേഷനും തമ്മിൽ കരാറിൽ ഏർപ്പെടുകയും ഇതിനെ തുടർന്ന് ത്രിവേണി സൂപ്പർ മാർക്കറ്റുകൾ വഴി പ്രസ്തുത സിലിണ്ടറുകൾ വിൽപ്പന നടത്തുകയും ചെയ്തു വരുന്നു.

കേരള പബ്ലിക് സർവ്വീസ് കമ്മീഷൻ, ആശ്രിത നിയമനം, എന്നിവ വഴി സ്ഥിര നിയമനങ്ങളും ഫാർമസിസ്റ്റു കൾ, ത്രിവേണി ഇൻസ്റ്റിറ്റ്യൂട്ട് ഓഫ് ഫാർമസി കോളേജിലെ അദ്ധ്യാപകർ, കായംകുളം

ശുശ്രൂഷ ലാബിലേ യുള്ള ലാബ് ടെക്നീഷ്യൻസ്, ഹാർഡ് വെയർ ടെക്നീഷ്യൻസ്, നീതി ഗ്യാസ് പ്ലാന്റിൽ ടെക്നീഷ്യൻസ് എന്നിങ്ങനെ കരാർ നിയമനങ്ങളും നൽകുക വഴി കൺസ്യൂമർ ഫെഡറേഷനും സഹ കരണ മേഖലയിൽ തൊഴിലവസരങ്ങൾ സൃഷ്ടിക്കുന്നതിൽ പ്രധാന പങ്ക് വഹിച്ചിട്ടുണ്ട്.

സ്വകാര്യമേഖലയോട് കിടപിടിക്കത്തക്ക വിധം പ്രവർത്തനങ്ങൾ മെച്ചപ്പെടുത്തി സാധാരണ ജനവിഭാഗങ്ങളെ കൂടുതലായി ഉൾക്കൊണ്ടുകൊണ്ട് ഭക്ഷ്യസാധനങ്ങൾ, ഔഷധങ്ങൾ, സ്റ്റേഷനറികൾ, പഠനോ പകരണങ്ങൾ തുടങ്ങിയവയുടെ വിപണന കാര്യങ്ങളിൽ കാലഘട്ടത്തിനനുസൃതമായ ശൈലീമാറ്റം സ്വായത്തമാക്കി ബഹുദൂരം മുന്നേറാനുള്ള ശ്രമത്തിലാണ് കൺസ്യൂമർ ഫെഡ്. ഇതിലൂടെ കൺസ്യൂമർ ഫെഡ് 3000 കോടി രൂപയുടെ വിറ്റുവരവ് നേടുക എന്നതാണ് ലക്ഷ്യമിടുന്നത്.

സെക്ഷൻ ഓഫീസർ